

REGOLAMENT TAL-KUMMISSJONI (UE) 2017/1237**tas-7 ta' Lulju 2017****li jemenda r-Regolament (KE) Nru 1881/2006 fir-rigward tal-livell massimu ta' ċjanur tal-idroġenu fil-lewż tal-berquq mhux ipproċessat shih, mithun, ikkrekkjat u mqatta', imqieghed fis-suq għall-konsumatur finali****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jstabbilixxi proċeduri tal-Komunità għall-kontaminanti fl-ikel ⁽¹⁾, u b'mod partikolari l-Artikolu 2(3) tiegħu,

Billi:

- (1) Ir-Regolament tal-Kummissjoni (KE) Nru 1881/2006 ⁽²⁾ jistabbilixxi l-livelli massimi għal ċerti kontaminanti fl-oġġetti tal-ikel.
- (2) Il-Bord Xjentifiku dwar il-Kontaminanti fil-katina tal-ikel (CONTAM) tal-Awtorità Ewropea dwar is-Sigurtà fl-Ikel (EFSA) adotta opinjoni xjentifika dwar ir-riskji akuti tas-saħħa relatati mal-preżenza tal-glikosidi ċjanogeniċi fil-lewż tal-berquq nej u l-prodotti derivati mill-lewż tal-berquq nej ⁽³⁾. It-terminu "lewż tal-berquq nej u l-prodotti derivati mill-lewż tal-berquq nej" imsemmija fl-opinjoni xjentifika jikkonċerna l-istess prodotti deskritti fit-terminu "lewż tal-berquq mhux ipproċessat shih, mithun, ikkrekkjat u mqatta'" imsemmija f'dan ir-Regolament.
- (3) L-amigdalina hija l-akbar glikosidu ċjanogeniku preżenti fil-lewż tal-berquq mhux ipproċessat u li jiddegradaxxi fi ċjanur tal-idroġenu (iċ-ċjanur) meta jintgħomod. Iċ-ċjanur tal-idroġenu (iċ-ċjanur) huwa estremament tossiku għall-bniedem. Il-Bord CONTAM identifika d-doża akuta ta' referenza (DAR) ta' 20 µg/kg bw biex jivvaluta r-riskji assoċjati mal-preżenza tal-glikosidi ċjanogeniċi fil-lewż tal-berquq mhux ipproċessat shih, mithun, ikkrekkjat u mqatta'. Meta jitqiesu l-livelli rrapportati tal-glikosidi ċjanogeniċi fil-lewż tal-berquq mhux ipproċessat, id-DAR tkun issuperata diġà bil-konsum ta' ftit lewż tal-berquq mhux ipproċessat.
- (4) Għalhekk ikun xieraq li jiġi stabbilit livell massimu għaċ-ċjanur tal-idroġenu (iċ-ċjanur) għal-lewż tal-berquq mhux ipproċessat shih, mithun, ikkrekkjat u mqatta', imqieghed fis-suq għall-konsumatur finali.
- (5) Minhabba s-suq frammentat ħafna tal-lewż tal-berquq mhux ipproċessat u r-riskji possibbli tas-saħħa akuti għas-saħħa pubblika, għandu jiġi previst li l-operatur jiggarrantixxi li l-lewż kollu tal-berquq mhux ipproċessat shih, mithun, ikkrekkjat u mqatta', imqieghed fis-suq għall-konsumatur finali jikkonforma mal-livell massimu.
- (6) Jixraq li jiġu stabbiliti r-regoli tal-kampjunar li jridu jiġu applikati biex tiġi vverifikata l-konformità mal-livell massimu.
- (7) Għaldaqstant, ir-Regolament (KE) Nru 1881/2006 għandu jiġi emendat skont dan.
- (8) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Animali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness tar-Regolament (KE) Nru 1881/2006 huwa emendat skont l-Anness ta' dan ir-Regolament.

⁽¹⁾ ĠUL 37, 13.2.1993, p. 1.⁽²⁾ Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li jiffissal-livelli massimi ta' ċerti kontaminanti fl-oġġetti tal-ikel (ĠUL 364, 20.12.2006, p. 5).⁽³⁾ Il-Bord CONTAM tal-EFSA (Il-Bord dwar il-Kontaminanti fil-Katina tal-Ikel tal-EFSA), 2016. Opinjoni xjentifika dwar ir-riskji akuti tas-saħħa marbuta mal-preżenza tal-glikosidi ċjanogeniċi fil-lewż tal-berquq nej u l-prodotti derivati mill-lewż tal-berquq nej. EFSA Journal 2016;14(4):4424, 47 pp doi:10.2903/j.efsa.2016.4424
http://www.efsa.europa.eu/sites/default/files/scientific_output/files/main_documents/4424.pdf

Artikolu 2

L-operatur li jqiegħed il-lewż tal-berquq mhux ipprocessat shiħ, mithun, ikkrekkjat u imqatta', fis-suq għall-konsumatur finali għandu jipprovd, fuq talba mingħand l-awtorità kompetenti, evidenza tal-konformità tal-prodott ikkummerċjalizzat mal-livell massimu.

Artikolu 3

It-teħid ta' kampjuni għall-kontroll tal-konformità mal-livell massimu għandhom jitwettqu skont ir-regoli stipulati fil-parti D.2 tal-Anness I tar-Regolament tal-Kummissjoni (KE) Nru 401/2006 ⁽¹⁾.

Artikolu 4

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Lulju 2017.

Għall-Kummissjoni

Il-President

Jean-Claude JUNCKER

⁽¹⁾ Ir-Regolament tal-Kummissjoni (KE) Nru 401/2006 tat-23 ta' Frar 2006 li jstabbilixxi l-metodi tat-teħid ta' kampjuni u l-metodi ta' analiżi għall-kontroll uffiċjali tal-livelli ta' mikotossini fl-oġġetti tal-ikel (ĠU L 70, 9.3.2006, p. 12).

ANNEX

Fit-Taqsima 8 tal-Anness tar-Regolament (KE) Nru 1881/2006, tiżdied l-entrata li ġejja:

“8.3	Iċ-ċjanur tal-idroġenu, inkluż iċ-ċjanur tal-idroġenu maqgħud fi glikosidi ċjanoġeniċi	
8.3.1	Lewż tal-berquq mhux ipproċessat shih, mithun, ikkrekkjat, imqatta', imqieghed fis-suq għall-konsumatur finali ⁽⁵⁴⁾ ⁽⁵⁵⁾	20,0

⁽⁵⁴⁾ “Prodotti mhux proċessati” kif definita fir-Regolament (KE) Nru 852/2004 tal-Parlament Ewropew u tal-Kunsill tad-29 ta' April 2004 dwar l-iġjene tal-oġġetti tal-ikel (ĠU L 139, 30.4.2004, p. 1)

⁽⁵⁵⁾ “Tqegħid fis-suq” u “konsumatur finali” kif definiti fir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabbilixxi l-prinċipji ġenerali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sigurtà fl-ikel u jstabbilixxi l-proċeduri fi kwistjonijiet ta' sigurtà tal-ikel (ĠU L 31, 1.2.2002, p. 1)”